
Komandada fəaliyyətin tələbələrin Təhsilalanların peşə keyfiyyətlərinin formalaşması və gələcəkdə ko- 
ünsiyyət bacarıqlarının inkişafına manda tərkibində səmərəli fəaliyyət göstərməsi üçün onların təşkilati 
IÇ,P£İ€Uİ/?? bacarıqlara yiyələnməsi əhəmiyyətli məsələdir. Belə ki, tələbələrin 
. gələcək peşə həyatında nailiyyətləri yalnız bilik və təcrübi vərdişlər 
sayəsində deyil, kollektivdə həmkarları ilə ünsiyyət qura bilmək 
qabiliyyətindən də asılı olacaq. Ünsiyyət səriştələri insanın kiçik 
yaşlarından formalaşmağa başlasa da, tələbəlik illərini ən məhsuldar 
dövr hesab etmək olar. Kifayət qədər ünsiyyət səriştələrinə malik insan 
müxtəlif situasiyalarda, o cümlədən, işgüzar mühitdə özünü sərbəst 
hiss edir, peşəkar mütəxəssisə çevrilir. Komandada iş tələbənin 
ünsiyyət bacarıqlarının inkişaf etdirilməsinə bilavasitə təsir göstərir. İş 
həyatına hazırlanan mütəxəssisin emosiyalarına hakim olması, özünə- 
İnam nümayiş etdirməsi, ümumiyyətlə, davranışlarına nəzarət etməsi 
mühümdür. Uğurlu ünsiyyət bacarığı qarşılıqlı anlaşmanı təmin edir, 
münasibətlərdə etibar yaradır, problemlərin effektiv həllini təmin edir. 
Proses zamanı gələcək mütəxəssisdə yaradıcı, peşəkar problemlərin 
həllinə qeyri-standart yanaşma formalaşır, kreativlik, sərbəstlik, 
özünütəsdiq, ideyalar irəli sürmək kimi keyfiyyətlər inkişaf etdirilir. 

ABSTRACT 


The acquisition of organizational skills of students is a significant issue 
in order to the formation of professional qualities and functioning 
effectively as a part of team in the future. Thus, the achievements of 
students in their careers vvill be conditional not only on knovvledge 
and practical skills but also on the ability to communicate vvith 
colleagues in a group. Even though communication skills start to be 
formed since a young age, student years can be considered the most 
productive period. A person vvith sufficient communication skills feels 
unrestricted in diverse situations, including in the business 
environment, and turns out to be the professional expert. Teamvvork 
has a direct impact on the development of a studentis communication 
skills. İt requires to have control over his emotions, to demonstrate 
self-confidence, and to manage behavlors in common for a specialist 
vvho is at the initial level of his career. Successful communication skills 
ensure mutual understanding, create trust in relationships and provide 
effective problem-solving. During the process, a person preparing to 
become an expert demonstrates a creative and non-standard point of 
vievv tovvards problem solving, simultaneously the qualities as 
creativity, freedom, self-discipline and the ability to put forvvard ideas 
are developed. 


Keyvvords: Teamvvork, communication skills, formation of personal 
qualities, educational requiremenits, training of specialists. 

GİRİŞ 


Müasir iş həyatında rəqabətədavamlı, peşəkar 
səriştələrə, ünsiyyət bacarıqları və müsbət şəxsi 
keyfiyyətlərə malik kadrlara tələbat artdıqca 
komandada iş vərdişləri xüsusi əhəmiyyət kəsb 
etməyə başlayır. Əmək bazarında istehsal 
problemlərinin öhdəsindən asanlıqla gələ bilən 
yüksək hazırlıqlı peşəkarlara ehtiyacın artması 
kollektiv fəaliyyət prosesində mühüm ünsiyyət 
vərdişlərinə malik mütəxəssislərin hazırlanma- 
sını aktual edir. 

XXI əsrin istehsal bazarına texnologiyaların 
aktiv nüfuz etdiyi zamanda, fərqli yaradıcı ko- 
mandalar tərkibində işləyə biləcək mütəxəs- 
sislərin hazırlanması məktəb dövründən başla- 
yaraq universitetdə də davam etdirilməli, mü- 
təxəssisin bütün iş həyatında təkmilləşməsi 
üçün baza yaradılmalıdır. Hazırda öz fəaliyyətini 
həmkarlarının hərəkətlərinə uyğunlaşdıraraq 
iş tempini tutan, birgə fəaliyyət prosesində 
qarşıya qoyulan məqsədlərə nail olmaq üçün 
problemi anlayaraq qərarlar qəbul edən 
mütəxəssislərə ehtiyac var. Bu mənada “Təhsil 
haqqında” Azərbaycan Respublikasının Qa- 
nununda da sistemləşdirilmiş bilik, bacarıq və 
vərdişlərin mənimsənilməsini, ixtisasın daim 
artırılmasını təmin etmək, təhsilalanları ictimai 
həyata və səmərəli əmək fəaliyyətinə hazırlamaq 
(maddə 4.0.3) vacib prioritetlərdən hesab edilir. 

Ali təhsil dövründə şəxsiyyətlərarası mü- 
nasibətlərin formalaşmasında ünsiyyət ehtiyacı, 
özünü və başqasını anlamaq son dərəcə 
mühümdür. Bu gün ali məktəblərin qarşısında 
peşəkar məsələlərin öhdəsindən operativ və 
effektiv gələ biləcək, verbal və qeyri-verbal 
zəruri vərdişləri özündə birləşdirən ünsiyyət 
bacarıqlarına malik yeni mütəxəssislər hazır- 
lamaq tələbi durur. Təhsil fəaliyyətinin zəruri 
şərti olan ünsiyyət, tələbə həyatının bütün digər 
tərəflərinə genezis amili və fəaliyyət şərti kimi 
təsir göstərir. 

Müasir mütəxəssisin işgüzar keyfiyyətlərinin 
artırılması üçün komandada iş və təşkilati ba- 
carıqların formalaşması əhəmiyyətli məsələdir. 
Komandada iş tələbələrin ünsiyyət səriştələ- 
rinin, başqa sözlə, razılığa gəlmək, öz fikrini 


başqalarına çatdırmaq, haqlı olduğuna inan- 
dırmaq kimi keyfiyyətlərinin inkişaf etdiril- 
məsinə yönəldilib. 

Komandada fəaliyyət təşkilatçılıq qabiliyyəti 
ilə sıx əlaqəli olaraq məsuliyyət, kollektivdə 
hər bir fərdin maraqlarını nəzərə almaqla 
öhdəlikləri bölüşdürmək bacarığı deməkdir 
(Bondarevskaya, Kuİnevich, 1999). Beləliklə, 
qrup şəklində iş müasir mütəxəssisin hazırlığı 
sistemində ən önəmli yer tutur. 


TƏHLİL VƏ TƏKLİFLƏR 


Tələbələrin tədris dövründə qazandıqları 
şəxsi keyfiyyətlər peşə fəaliyyətlərinə güclü 
təsir edir. Peşə həyatında nailiyyətlər yalnız 
bilik və təcrübi vərdişlər sayəsində deyil, kol- 
lektivdə həmkarları ilə ünsiyyət qura bilmək 
qabiliyyətindən də asılıdır. Gələcək mütəxəs- 
sisin iş həyatında emosiyalarına hakim olması, 
özünəinam nümayiş etdirməsi, öz reaksiyalarına, 
ümumiyyətlə, davranışlarına nəzarət etməsi 
mühümdür. Uğurlu ünsiyyət bacarığı müna- 
sibətlərdə etibar yaradır, qarşılıqlı anlaşmanı 
və problemlərin effektiv həllini təmin edir. Ali 
təhsil sahəsində islahatların davam etdiyi və 
peşəkar kadrların hazırlığında çoxpilləli mər- 
hələyə keçid şəraitində gələcək mütəxəssislərin 
yüksək ünsiyyət mədəniyyəti digər mühüm 
bacarıqlar sırasında yer alır (Sarayeva, 2010). 

Bir sıra elmi əsərlərdə ünsiyyətin tədris 
fəaliyyəti ilə sıx bağlı olduğu qeyd edilir, başqa 
sözlə, tələbə təhsil dövründə ünsiyyət anlayışının 
müxtəlif istiqamətlərini öyrənir. Müəllimlərlə 
ünsiyyət, kurs yoldaşları ilə ünsiyyət, təcrübə 
prosesində peşəkar ünsiyyət tədris dövrünün 
ayrılmaz hissələridir. Ünsiyyət bacarıqları 
ənənəvi olaraq düzgün, savadlı, anlaşılan şəkildə 
fikrin ifadə edilməsi və ünsiyyət tərəfdaşlarından 
informasiyanın adekvat olaraq qəbul edilməsidir. 
Ünsiyyət prosesində insanlar nəinki mühit 
haqqında məlumat əldə edir, eyni zamanda 
müxtəlif adət və vərdişlərə yiyələnir ki, bunlar 
da real varlığın dərk edilməsinə istiqamət verir 
(Həmzəyev, Əmiraslanova, 2007). 

Ünsiyyət bacarıqları içərisində məlumat 
mətninin düzgün, adekvat hazırlanması, nitq 

bacarığı, daxili və xarici təzahürlərin həma- 
həngliyinin təmin edilməsi, ünsiyyət maneə- 
lərinin aradan qaldırılması diqqətdən yayın- 
mayacaq məsələlərdir. Ünsiyyətin demokratik, 
humanist əsaslarla qurulmasını, əlverişli emo- 
sional-psixolofi atmosfer yaradılmasını, özünə 
nəzarəti, əməkdaşlığı təşkil etmək bacarığını 
interaktiv bacarıqlar qrupuna aid edərək, bunlara 
xüsusi qiymət verə bilərik. Peşəkar etikanın 
prinsip və qaydalarına riayət, aktiv dinləyici 
olmaq, xoş təəssürat yaratmaq bacarığı kimi 
keyfiyyətlər də yüksək ünsiyyət səriştələrinin 
göstəriciləridir (Glazunova, 2012). 

Ali məktəb məzunları peşəkar biliklərə 
yiyələnməkdən savayı komandada iş vərdişlərinə 
də malik olmalı və özünü müxtəlif sosial rollarda 
sınamalıdır (Malysheva, 2017). Pedaqofi-psixolofi 
ədəbiyyatların təhlili göstərir ki, komandada iş 
səriştələrinin formalaşmasının elmi əsasları bu 
və ya digər dərəcədə tədqiqatçıların diqqətini 
cəlb edir. K.Cruz və /.Pinto belə hesab edirlər 
ki, şəxsiyyətlərarası münasibətlər, eləcə də 
üzvlərin önəm verdikləri dəyərlər komandada 
işə müsbət təsir göstərir (Cruz, Pinto, 2019). 
Eyni dəyərlərə malik komanda üzvləri daha 
aktiv işləyir və bir-birini dəstəkləməyə çalışırlar, 
bu səbəbdən də komandanın təşkili prosesində 
sözügedən amil mütləq nəzərə alınmalıdır (Eva, 
2014). I.C.Morey və digər tədqiqatçılar hər ko- 
manda üzvünün rolunun qəti müəyyən edil- 
məsini komandanın effektiv işi ilə əlaqələn- 
dirirlər (Morey, Simon, lay, VVears, Salisbury, 
Dukes, 2002). V.S.Okuneva belə hesab edir ki, 
komandanın layihə üzərində işi interaktiv 
texnologiyalarla zənginləşdirilməlidir, çünki bu, 
ünsiyyət səriştələrini inkişaf etdirir. Müəllifin 
qənaətinə əsasən komanda üzvləri məqsədə 
nail olmaq üçün mütəmadi olaraq ünsiyyətdə 
olmalı, bir-biri ilə konstruktiv dialoq qurma- 
hdirlar (Okuneva, 2012). Marian Laal digər 
müəlliflərlə müştərək tədqiqat işində göstərir 
ki, əməkdaşlıq şəraitində çalışaraq qarşıya qoyu- 
lan məqsədlərə daha tez nail olmaq mümkündür 
və bu proses zamanı tələbələrin potensial 
imkanları üzə çıxır. Komandada iş zamanı 
tələbələr müxtəlif rollar yerinə yetirərək, bir- 
birindən yeni biliklər alır, fərqli nöqteyi-nəzərləri 

dinləyir və komandada iş vərdişlərini inkişaf 
etdirirlər. Bu üsulu tədris prosesində müxtəlif 
fənn müəllimləri çox istifadə edir. Bu üsuldan 
istifadə zamanı yaranan çətinlik ondan ibarətdir 
ki, tələbəni bu cür işləməyə öyrətmək lazımdır 
(Marian, Azadeh, Mozhgan, Khattami-Kerman- 
shahi, 2013). 

Ali məktəblərdə kollektiv işlərin bir çox 
üsulları təcrübədən keçirilir. Bunlar arasında 
laboratoriya şəraitində eksperimentlər 
aparılması, problemli situasiyaların birgə həlli, 
maketlərin hazırlanması, elmin müxtəlif sahələri 
üzrə nəzəri məsələlərin həlli mövcuddur. Qeyd 
etmək lazımdır ki, bütün bu üsullar içərisində 
mühüm olan tələbələrin ümumi nəticə uğrunda 
birləşməsidir. Bu növ qrupların təşkilində və 
fəaliyyətində yalnız tədris məqsədləri deyil, 
tələbələrin bacarıq və səriştələrinin forma- 
laşması da izlənməlidir. Təhsilalanlar heyət 
tərkibində çalışarkən aşağıdakı keyfiyyətlərin 
inkişafına diqqət yetirməlidirlər: 

1. İnformasiyanı qəbul edərək, təhlil və müqa- 
yisə etmək, 

2. Əsas məqsədə nail olmaq üçün işi rasional 
təşkil edə bilmək, 

3. Qrupun fəaliyyətində öz yerini və rolunu 
müəyyən etmək. 


Bunlara diqqət yetirilərsə, kollektiv iş key- 
fiyyətli ünsiyyət vərdişlərinin formalaşaraq 
inkişaf etdirilməsinə baza yaratmış olacaq. 
Psixoloqlar qrupların tərkibindən bəhs edərkən 
çox böyük olmayan və qeyri-həmcins kollek- 
tivlərin yaradılmasını uğurlu nəticə üçün əsas 
hesab edirlər. Qız və oğlan tələbələrin daxil 
olduqları qruplar daha məsuliyyətli, işgüzar ol- 
maq, mədəni münasibət nümayiş etdirmək 
həvəsi yaradır, münasibətlərin, bilavasitə 
ünsiyyətin yumşaq tonlarla müşayiətini təmin 
edir. 

Kollektiv fəaliyyət mürəkkəb olmaqla hər 
kəsdən öz rolunu oynamağı tələb edir. Koman- 
dada fəaliyyət vərdişləri bütün tədris posesi 
boyunca formalaşır, ali təhsildən sonrakı dövrdə 
də bu proses davam edir. Müvafiq səriştələrin 
daha təsirli aşılanması üçün intizam çərçivəsin- 
də bütün məlum metod və üsullardan istifadə 

etməklə auditoriyanı cəlb etmək şərtdir (Slas- 

tenin, Podymova, 1997). Beləliklə, qrupda iş 

yalnız bacarıq və vərdişləri formalaşdırmır, 
analitik qabiliyyəti, təhlil qabiliyyətini də inkişaf 
etdirir. 

Belə qənaətə gəlmək olar ki, tələbələrin 
ünsiyyət səriştələri ilə dərslərə münasibətləri 
arasında müsbət əlaqə mövcuddur və bu, tədris 
prosesinə pozitiv təsir göstərə bilər. Ünsiyyət 
vərdişləri göstəriciləri nə qədər yüksək olarsa, 
tələbələrin təhsildə uğurları da o qədər çox 
olar. Qeyd edə bilərik ki, ünsiyyət ətraf mühitin 
dəyişdirilməsinə təsir edən, müəyyən məq- 
sədlərə xidmət edən fəaliyyət növüdür. Təhsil- 
də uğurlu olmayan tələbələr ünsiyyətə çətin 
girir, özünə inamsız davranır, utancaq olur, 
ünsiyyət təşəbbüskarı kimi nadir halda çıxış 
edərək, müxtəlif münaqişəli situasiyalardan 
çətin çıxır, şəxsiyyətlərarası və işgüzar ünsiyyətdə 
maneələrlə üzləşirlər. Ünsiyyət bacarıqlarının 
yüksək səviyyəsi öz əksini verbal intellektdə 
tapır. Veksler testinə əsasən verbal intellekt 
qeyri-verbal intellektdən fərqli olaraq təhsildə 
uğurla sıx bağlıdır (Byuzen, 2002). Verbal in- 
tellekt tələbənin davamiyyətini bütün fənlər, 
xüsusilə humanitar fənlər üzrə müəyyən edir. 

Müasir mütəxəssisin sosial və peşəkar fə- 
aliyyətini yüksək səviyyədə həyata keçirməsi 
üçün yalnız ənənəvi deyil, geniş ünsiyyət ba- 
carıqlarından istifadə etməsi, gündəlik həyatında, 
təhsil və peşə fəaliyyətində informasiya-kom- 
munikasiya texnologiyalarını tətbiq etməsi 
zəruridir. Aydındır ki, tələbələrin əksəriyyəti 
ünsiyyət səriştələrinin formalaşmasının aşağı 
mərhələsində olur və onlardan ümumi ünsiyyət 
bacarıqlarından əlavə peşəkar ünsiyyət sə- 
riştələrinə malik olmaq da tələb olunur. Bu 
baxımdan, tələbələrin ünsiyyət bacarıqlarının 
formalaşmasını iki amil çətinləşdirir: 

1. Ümumi ünsiyyət bacarıqlarının aşağı səviy- 
yəsi ilə peşəkar ünsiyyət əlaqələrinə malik 
olmaq tələbi arasında ziddiyyətin mövcud- 
luğu, 

2. Tələbələrin təhsil və peşə fəaliyyətində in- 
formasiya texnologiyalarından istifadə ilə 
bağlı ünsiyyət səriştələrinə malik olmaq 
tələbi (Gladchenko, 2013). 


Şəxsiyyətin ünsiyyət əhatəsinin formalaşması 
tam inkişaf bazasının təməlinin qoyulduğu 
tələbəlik dövründə daha uğurla həyata keçirilə 
bilər. Bu gün ünsiyyət vərdişlərinin optimal- 
laşdırılması üçün bir sıra müxtəlif üsul və 
vasitələr mövcuddur. Bunlardan biri ünsiyyət 
vasitələrinin inkişafı üçün sosial-psixolofi tre- 
ninqdir. Treninq prosesində tələbələr öz emosiya 
və hisslərini anlamaq üsullarını öyrənirlər. Bu 
baxımdan, tələbələrə yardım məqsədi ilə emo- 
sional durumun psixolofi özününizamlama 
metodları da təklif oluna bilər. 

Peşə fəaliyyəti çox zaman rəqabətlə bağlı 
olur, ona görə də komandada iş bacarıqlarının 
ayrılmaz hissəsi məhz tolerantlıq və müna- 
qişələrə yol verməməkdir. Komandada işin 
tələbələrin ünsiyyət bacarıqlarına təsirindən 
danışarkən münaqişəli situasiyalarda münasibət 
məsələsi də diqqətdən kənarda qala bilməz. 
Münaqişələrin idarə edilməsi münaqişədə olan 
insanların davranışına məqsədyönlü təsirlə 
bağlıdır. Bu situasiyada bir elementi dəyişməklə 
münaqişənin gedişatını idarə etmək mümkündür. 
Sözügedən situasiyada elə şəxsi və işgüzar 
münasibətlər qurulmalıdır ki, bu hər iki tərəfin 
münasibətini yumşalda bilsin. 

Kollektiv daxilində münaqişəli situasiyanı 
tədqiq edən bir qrup müəllif münaqişəli situ- 
asiyaların həllində 3 amili əsas sayır. Bunlara 
kollektivin formalaşma mərhələsində üzvlərin 
psixolofi uyğunluqlarının nəzərə alınması, kollek- 
tivin mənəvi-psixolofi stimullarına istinad və 
narazılığın müəyyən edilərək aradan qaldırılması 
üçün toplantıların təşkil edilməsi daxildir 
(Shakirova, Sultanova, Tomashova, 2021). 

Hər hansı vərdiş kimi ünsiyyət vərdişləri də 
yaradıla və inkişaf etdirilə bilər. Komandada iş 
zamanı tələbələrin ünsiyyətinin düzgün təşkili 
üçün vacib şərtləri və prinsipləri qeyd edək: 

1. Həmsöhbətin sözünü kəsməmək, 

2. Qarşı tərəfin söylədiyi fikri onun əvəzinə 
tamamlamamaq, 

3. Həmsöhbətlə göz əlaqəsinin vacibliyini unut- 
mamaq, lakin baxışların fasilələrlə başqa 
səmtə yönəldilməsini də nəzərə almaq, 

4. Həmsöhhbəti dinləyərkən, arada onun söylə- 
diklərini anladığınıza dəlalət edən işarələr 
vermək, 

5. Dərhal cavab verməyə tələsməmək. Bu daha 
rasional cavab verməyə imkan yaradacaq, 

6. Səs tonuna diqqət yetirmək. Dialoq zamanı 
düzgün seçilən sözlərlə yanaşı intonasiya 
və nitq davranışı da mühüm rol oynayır, 

7. yVestlərə, qeyri-verbal ünsiyyətə diqqət ye- 
tirmək. Belə ki, mütəmadi yerə baxmaq, 
çiyinlərini qısmaq, qolları çarpaz vəziyyətdə 
saxlamaq insanın özünə inamsızlığının gös- 
təricisidir. 

Komandada iş zamanı tələbələr güclü emo- 
sional narahatlıq keçirir, belə ki, vəzifələrin 
bölüşdürülməsi, problemin həllində alternativ 
variantlar seçilməsi, layihənin təhvil verilməsi 
prosesləri, adətən, həyəcanla müşayiət olunur. 
İş prosesində hər bir üzvün fərdi özəlliyi, bir- 
birinə hörmət və səbir göstərmək kimi vacib 
keyfiyyətlər tərbiyə olunur və nəticələrə görə 
bütün üzvlər məsuliyyət daşıyır. Komandada 
işləyərkən tələbələr bir-biri ilə yalnız tədris 
proqramı üzrə deyil, bir sıra müxtəlif məsələlərlə 
(məsələn, tənqid və yumora münasibət) əlaqədar 
də ünsiyyətdə olurlar. Komanda işinin təşkili 
nəinki eyni qrupa daxil olan üzvlərin bir-birini 
öyrənməsinə imkan yaradır, eyni zamanda 
müəllimlərə təhsilalanları yaxşı tanımaq, onların 
səriştə səviyyəsini müəyyən etmək imkanı verir. 
Birgə fəaliyyətin nəticəsi komanda üzvlərinin 
bir-biri ilə münasibətinin düzgün qurulmasından 
çox asılıdır. Tələbələrin komandada birgə uğurlu 
iş üçün nəzərə almalı olduğu bir neçə əsas 
qayda var: 

ə komanda üzvlərini diqqətlə dinləmək, 

ə komanda üzvlərindən biri fikrini tamam- 
ladıqdan sonra digər üzvün sözə başlaması, 

ə suallar verərək deyilənlərin aydın olub- 
olmamasını soruşmaq, 

ə öz fikrini aydın çatdırmaq və başqalarından 
da bunu xahiş etmək, 

ə təkliflər vermək və bu barədə digər üzvlərin 
fikrini soruşmaq, 

ə təklif və ideyaları birlikdə müzakirə etmək, 

ə birgə qərarlar qəbul etmək, 

e birlikdə nəticələr əldə etmək. 


Komandada iş tələbələrdə ünsiyyət səriş- 
tələrinin inkişaf etdirilməsinə əsaslı təsir 


Azərbaycan məktəbi. 2023. No2 


göstərməklə yanaşı, onlara problemlərin həlli 
bacarıqlarını da aşılayır. Komandada birgə 
fəaliyyət tələbələrdə özünütəkmilləşdirmə 
ehtiyacını da ortaya çıxarır. Müəyyən bacarıqlara 
malik tələbələr özlərindən üstün hesab etdik- 
lərindən nümunə alaraq daha da aktuallaşmağa 
cəhd edirlər. Özünüaktuallaşdırma insanın 
mümkün imkanlarının üzə çıxarılmasıdır ki, bu 
da inkişaf deməkdir (Yusifova, 2010). 

Proses zamanı gələcək mütəxəssisin yaradıcı, 
peşəkar problemlərin həllinə qeyri-standart 
yanaşması, kreativlik, sərbəstlik, özünüinkişafa 
hazırlıq, özünütəsdiq, müstəqil məqsədlər qoy- 
maq, ideyalar irəli sürmək, öz fəaliyyətini 
planlaşdırmaq və onun nəticələrini təhlil etmək 
kimi səriştələri formalaşır. 


NƏTİCƏ 


Ünsiyyət bacarıqları şəxsiyyətin yüksək 
nəzəri və təcrübi hazırlığına əsaslanan, bilik- 
lərdən yaradıcı istifadə imkanları verən şüurlu 
ünsiyyət davranışlarının toplusu olaraq, gələcək 
mütəxəssislərin peşəkar fəaliyyətində xüsusi 
önəm daşıyır. Gələcək mütəxəssislərin peşə 
fəaliyyətində rəqabətədavamlılığını təmin etmək 
üçün mühüm şərtlərdən biri məhz heyət tər- 
kibində ünsiyyətin düzgün qurulması bacarığının 
aşılanmasıdır. 

Ünsiyyət bacarıqlarının formalaşması son 
dərəcə qlobal əhəmiyyətli məsələdir, çünki 
insanın həyat və fəaliyyəti ünsiyyətsiz bir məna 
kəsb etmir, ünsiyyətin keyfiyyəti və əldə edilən 
nəticə isə mədəni münasibətdə ifadə olunur. 
Kifayət qədər ünsiyyət səriştələrinə malik insan 
müxtəlif situasiyalarda, gündəlik həyatında, 
işgüzar və peşəkar mühitdə özünü sərbəst hiss 
edir. Ünsiyyət səriştələri insanın kiçik yaşlarından 
formalaşmağa başlasa da, tələbəlik dövrünü ən 
məhsuldar hesab etmək olar. 

Komandada işin ünsiyyət münasibətlərinə 
təsirindən bəhs edərkən bir sıra problemlərə 
diqqət yetirməkdə fayda var. Belə ki, bəzi tələ- 
bələrdə ünsiyyət mədəniyyətinin, işgüzar 
görüşlər barədə təsəvvürün, dinləməklə paralel 
düşünmə bacarığının və qarşı tərəfə müna- 
sibətdə öz mövqeyini düzgün ifadə etmək 

bacarığının olmaması komandada birgə fəaliyyət 
zamanı manerələr yaradır. Bununla əlaqədar 
aparılan təhlillər göstərir ki, ali məktəblərdə 
humanitar fənlərin imkanlarından lazımi qədər 
istifadə olunmur. Rəqabətədavamlı mütəxəs- 
sislərin ünsiyyət bacarıqlarının inkişaf etdi- 
rilməsi, onların məqsədyönlü şəkildə hazır- 
lanması üçün tədris metod və vasitələrinin, 
eləcə də təşkilatçılıq formalarının lazımi səviy- 
yədə olmaması da prosesə məhfi təsirini göstərir. 
Təbii ki, komandada iş dövründə ünsiyyət 
səriştələrinin formalaşması və inkişafı asan 
proses deyil və ali məktəblərin tədris prosesində 
xüsusi proqramın hazırlanaraq reallaşdırılmasını 
tələb edir. 

